

İncəsənətin çox nadir hesab edilən növ-lərindən biri filoqrafiyadır. Mərkəzi Asiyada yaransa da, materikin bir ya-nından digər tərəfinə qədər yayılıb. La-kin hazırlanması çətin olduğundan, insan-ların maraq dairəsindən kənarda qalıb. Xalçaçılıqda ərş-arğacdən, tikməçilikdə iynə-sapdan, rəssamlıqda fırça və boyad-an istifadə olunduğu kimi, bu sənətdə də özünəməxsus istifadə materialları var: mismar, taxta, ip-sap. Bu materiallardan məharətli əllərlə gözoxşayan incəsənət əsəri yaratmaq mümkündür.

İngilis dilində “xətt yazısı” mənasını verən bu incəsənət növü ölkəmizdə geniş yayılmayıb. Bəl-kə də çoxları belə bir sənətin mövcudluğundan xəbərsizdir.

XVII əsrdə İngiltərədə bu sənət növü əvvəllər çox sadə şəkildə işlənib: taxta üzərində hər han-sı bir fiqurun görüntüsünü mismarla həkk etmək, sonra isə onların arasını sapla toxumaq. Son 50 ildə Türkiyədə geniş yayılan filoqrafiya ölkəmiz-də də özünə geniş şəbəkə yaratmaqdadır.

Görəsən, bəs sənət əsərləri ilə tanış oldu-ğumuz Aytən Əliyevada, çoxlarından fərqli olaraq, incəsənətin bu növünə maraq haradandır - sua-lına ustanın cavabı həm maraqlı, həm də əhatəli oldu: “Bu sənəti internetdən görüb öyrənmişəm. Əsasən də rus saytlarından. Doğrudur, mən bun-ları görəndə internet bu qədər geniş sahəni əha-tə etməirdi: orada indiki kimi çoxlu şəkillər yox idi. Mismarla yaradılan sənət əsərlərinə baxan kimi diqqətimi çəkdi. Əslində, məni heyran etdi. Fa-natına çevrildim, vuruldum. Belə baxanda, o qə-dər də cazibədar deyildi, sadəcə bir ağac şəkli idi...”

Çəkil-mismar və rəngarəng saplarla “dil tapan” sənətkar

Artıq filoqraf ustası kimi tanınan Aytən Əliye-vanın sənət yolu beləcə, adilikdən başlayıb. Ev-

Filoqrafiya

Mismar, çəkil, taxta və rəngli sapların yaratdığı möcüzələr



də əlinin altında nə olubsa onlardan istifadə edib: karton, mismar, rəngli saplar...

Getdikcə işi genişləndirən sənət fanatı sonra-lar onun peşəkarlarını tapıb, görüşüb. Öyrən-məklə yanaşı, öz üslubunu da yaradıb.

Deyir ki, mismar və iplər vasitəsilə sənət nü-munələri yaratmaq ilk baxışdan asan görünsə də, bu iş yaradıcılıq, qabiliyyət və səbir tələb edir. İş prosesində lazım olan ləvazimatlar müxtəlif ölçü-lü mismarlar, taxta lövhə, kəlbətin, ip və çəkicdən ibarətdir. İşin texnikası isə daha qəlizdir. Kiçik öl-çülü lövhənin üzərindəki tabloya əvvəlcə mismar-lar vurulur. Onların arası təxminən 5 mm olur. Diqqət tələb edən digər məqam sıx vurulmuş mismarların arası ilə iplərin keçirilməsi - hörül-məsidir ki, bunu da necə gəldi etmək olmaz. Yə-ni iplər mismarlara xüsusi nizamla toxunmalıdır.

Artıq bu qeyri-adi incəsənət növündə özünü usta kimi təsdiqləyən Aytən Əliyeva işə başla-mamışdan öncə xeyli düşünür: “Bəzən bu düşün-mə iki gün davam edir. Düşünürəm ki, hansı tab-lonu işləyəcəyəm. Əvvəlcə həmin işin fonunu fi-

kirləşirəm. Çünki əsas fonun rəngidir. Sonra şəklə uyğun rəngləri seçirəm. Əlbəttə, burada əsas ştrix rəssamlığa, tətbiqi sənətə əsaslanır. Rəssamlığa meylim orta məktəb illərindən var idi, lakin peşəkarlıqdan uzaq olmuşam. Orta məktəb illərində divar qəzetinin tərtibatını edir-dim, görünür, rəssamlığa meylim olub. Stendlər düzəldirdim, rəsmlər çəkirdim, özümü elə bil, sı-nayırdım. Hər kəs doğulanda onda hansısa iste-dad olur. Lakin bu, hələ azdır usta olmaq üçün. Zəhmət o istedadı açmalı, cilalamalıdır”.

“40 gün, 40 gecə”nin sənət sirri

Doğrusu, o, bu işi başlayanda istedadın bura-da vacib olub-olmamasının fərqi varmıyıb. Sadəcə həvəsi olub, yeni hobbı kimi baxıb. Ya bəlkə də boş vaxtının hədərliliyini aradan götür-mək istəyindən yaranıb bu həvəs... Deyir ki, ola bilsin “hər kim istəsə məşğuliyyəti ilə istedadını göstərə bilər”: “Yavaş-yavaş, baxdım ki, istədiyim kimi alınmasa da, nəyəse nail olmaq mümkün-

dür. Beləliklə, başladım mismar, çəkil və rənga-rəng saplarla “dil tapmağa”. Sözsüz ki, bu sənə-tin də müəyyən mərhələləri, onların da özünə gö-rə bir sakitləşdirici, belə deyək, terapevtik növü var. Mənə görə, bu işin çətinliyi rənglərin seçil-məsindədir, onun müəllifinin kişi, ya da qadın ol-masında yox.

Rəssam şəkil çəkəndə onun üzərində işlədik-cə digər rəng qata bilər, çalar əlavə edə. Necə deyirlər, rənglərin üstündə oynaya bilər. Ancaq məndə elə bir imkan, belə deyək də tələb yoxdur. Mənim məşğul olduğum sənət bunu tələb edir: hər şeyi əvvəlcədən düşünməliyəm. Çox düşü-nürəm ki, işlədiyim mövzu onu canlandırırsın. İşlə-rimin başa çatma müddətinə gəlincə, elə vaxt-larım olub ki, aylarla onun üzərində çalışmışam. Bir xalça işim var idi. Onu aylarla işləməli idim. Amma o qədər həvəs və canfəşanlıqla çalışdım ki, nağıllarda deyildiyi kimi, “40 gün, 40 gecə”yə bitirdim. Hansı ki, aylarla vaxt sərf edəcəyimi düşünürdüm...”

Hobbilikdən peşəkarlığadək

Bu “qeyri-adi xalçaçı” onun üzərində iki il fi-kirləşməli olub: rəngini, toxunuşunu, sapları haradan gətirəcəyini, yeni eskizi beynində cı-zanadək bu qədər vaxt sərf edib. Elə günlər olub ki, sadəcə, boş taxtanın üstünə baxıb düş-şünüb, fikirləşib, nəyisə axtarıb. Sənətkar eti-raf edir ki, adam labirintə düşmüş hesab edir özünü o zaman: “Fikirləşirəm ki, əl işlərimdə özünəməxsusluq məhz mövzunu seçməyimdə daha çox hiss edilir. Çünki indiyədək müxtəlif mövzularda 350-dək əl işim olub. Rəngarəngli-yi çox sevirəm. Bu, zövqdən asılıdır. Milli üs-lubda olan mövzuları həvəslə işləyirəm. Onlara can qoymağa çalışıram, ürəyimcə alınanda se-vinirəm ki, bu sənətə yeni nəfəs gətirmişəm. Qürur hissi ilə deyərdim ki, ölkəmizdə bu işi peşəkarcasına görən mən olmuşam. Çünki bu sənət əsərlərimə görə 3 dəfə beynəlxalq festi-vala dəvət alıb, Vətənimizi orada layiqincə təmsil etmişəm. Doğrudur, bu işə hobbı ilə başlayıb, peşəkar kimi çağırılırsam (dəvət al-dığım festivallarda mənə belə müraciət edib bu işlərin ustaları), demək, nəyəse nail olmu-şam. Bu sənət çox incəlik tələb edir, baxmaya-raq ki, əsasən çəkil-mismarla işləyirsən. O qədər çəkil mismara yox, barmaqlarıma dəyib zədələyib ki. Amma bu, məni çəkindirməyib, əksinə, daha da həvəs və inadkarlıqla işləməyə davam etmişəm. Əsasən də bir müd-dət çəkil-mismardan aralı qalıb sonra yenidən başlayanda barmaqlarım zədələnib. Nə qədər peşəkarlaşsan da, məşğul olmadıqca əl yadır-ğayı axı. Amma son illər çəkil-mismarla da dostlaşmışıq. Məni əsas yoran taxtaya vurulan, yerinə düşməyən mismarı çıxarmaqdır. Daha çox o zaman əziyyət çəkirəm. Məcəzi mənada biz söhbət edirik birlikdə çəkil-mismarla”.

**Məhəmməd NƏRİMANOĞLU,
“Azərbaycan”**